

رؤیت ہلال کبھی کی کوئٹہ میں پریس کانفرنس

محرم الحرام ۱۴۲۰ھ کا چاند دیکھنے کیلئے رؤیت ہلال کبھی کے کوئٹہ میں اجلاس کے موقع پر.....

وزیر مذہبی امور بلوچستان اور حافظ عبدالرحمن مدنی

اور دیگر ممتاز علماء کی کوئٹہ میں پریس کانفرنس

الحمد للہ علی احسانہ، آج سے نئی ہجری سال کا آغاز ہوا ہے، ہم پوری ملت اسلامیہ کو بہ صمیم قلب نئے سال کی مبارک باد پیش کرتے ہیں اور اللہ تعالیٰ کی بارگاہ میں عاجزانہ دعا کرتے ہیں کہ یہ سال پاکستان اور عالم اسلام کے لیے اتحاد، اخوت، استحکام و ترقی اور نشاۃ ثانیہ کا نقیب ثابت ہو۔ ہم اللہ تعالیٰ کی بارگاہ میں سرپا تشکر و امتنان ہیں کہ گزشتہ سال پاکستان عالم اسلام کی پہلی اور دنیا کی چھٹی ایٹمی قوت بنا، ایٹمی دھماکے کے علاوہ غوری I اور II اور شاہین میزائل کے کامیاب تجربات نے ملک کو دفاعی لحاظ سے ناقابل تغیر بنا دیا ہے۔ اس اعزاز کے لیے ہماری حکومت، مسلح افواج اور ایٹمی و دفاعی سائنسدان اور ٹیکنالوجسٹ، بجا طور پر مبارک باد کے مستحق ہیں۔

ہماری رائے میں جو اہمیت بیرونی جارحیت کے سدباب کے لیے ہمارے ایٹم بم اور میزائلوں کی ہے، اس سے بھی زیادہ اہمیت ہمارے داخلی اتحاد، اخوت اور ہم آہنگی کی ہے کیونکہ اگر صرف ایٹمی اسلحہ کے ذخائر کسی مملکت کی سالمیت کے ضامن بن سکتے تو سوویت یونین کو کبھی زوال، شکست و ریخت اور معدوم ہونے کے صدمے اور ذلت سے دوچار نہ ہونا پڑتا۔ اس لیے ہم ملت اسلامیہ پاکستان کے تمام مکاتب فکر، طبقات، جماعتوں اور جمعیتوں سے درد مندانہ اپیل کرتے ہیں کہ وہ نئے ہجری سال بالخصوص محرم الحرام میں مثالی نظم و ضبط، تحمل و برداشت اور دینی و ملی اخوت کا مظاہرہ کرتے ہوئے امن و امان اور سلامتی کی فضا کو سازگار بنائیں۔

ہماری رائے میں ہماری قومی و ملی بقا کا راز پر امن بقائے باہمی میں ہے۔ کوئی طبقہ یا مکتبہ فکر کسی دوسرے طبقے یا مکتبہ فکر کو تشدد کے ذریعے نہ زیر کر سکتا ہے اور نہ صفحہ ہستی سے مٹا سکتا ہے۔ ہمارا انتشار و تصادم اور تشدد صرف دشمن کے لیے ہی فائدہ مند ہے۔ ہماری رائے میں دہشت گرد اور قاتل کا کوئی مذہب و مسلک نہیں ہوتا، وہ صرف اور صرف دین و ملت اور مملکت و وطن کا دشمن ہے ایسے لوگ ہر "ساد" اور "ترا" کے ایجنٹ ہیں اور تمام مکاتب فکر پر لازم ہے کہ انہیں اپنی صفوں میں جگہ نہ دیں۔ اور حکومت کی بھی ذمہ داری ہے کہ وہ ملک دشمن عناصر پر کڑی نظر رکھے، ان کی نشاندہی اور سرکوبی کرے.....

رؤیت ہلال کمیٹی کی کونسل میں پریس کانفرنس

ہم تمام مکاتب فکر کے خطباء، ذاکرین اور مقررین سے اپیل کرتے ہیں کہ وہ اپنے خطابات میں پرامن اور محبت آمیز لب و لہجہ اختیار کریں اور قرآن کی دعوت بالحق، موعظہ حسنہ اور جدال احسن کا دلکش و دلآویز لب و لہجہ اختیار کریں۔

ہم حکومت پاکستان سے پر زور اپیل کرتے ہیں کہ وہ ۲۰۱۳ھ کو نفاذ شریعت کے سال کے طور پر مناسبتیں، پندرہویں آئینی ترمیم یا مجوزہ شریعت بل کی صدائے بازگشت جو مانڈ پڑ گئی ہے، اسے اپنی اولیٰ ترجیح (Top Priority) قرار دیں اور سینٹ سے اس کی منظوری کے عمل کو تیز تر کریں۔ ہم ارکان سینٹ سے بھی اپیل کرتے ہیں کہ وہ پندرہویں آئینی ترمیم کی راہ میں حزام ہو کر اس حلق کی خلاف ورزی نہ کریں جس کی پاسداری کا انہوں نے عہد کر رکھا ہے، کیونکہ آئین پاکستان، قرآن و سنت کی بالادستی کی ضمانت دیتا ہے۔

ہم حکومت پاکستان سے یہ بھی مطالبہ کرتے ہیں کہ وہ اسلامی نظریاتی کونسل کی منظور کردہ سفارشات کو جلد از جلد آئین و قانون کے قالب میں ڈھال کر نافذ کریں اور بلوچستان کی صوبائی اسمبلی نے حال ہی میں جو قرارداد، نفاذ شریعت کے ضمن میں منظور کی ہے، اس کے نفاذ کی راہ میں حائل رکاوٹوں کو دور کریں۔ اور مالکنڈ ڈویژن میں نفاذ شریعت کا جو مطالبہ عوام کے دل کی آرزو بن چکا ہے اسے تسلیم کر کے حقیقی، مکمل اور ہر سطح پر بااختیار شرعی عدالتیں اور قضاۃ کا نظام قائم کریں اور اسے انتظامیہ کے تابع یا اس کا جزو معطل رکھنے کی بجائے پوری انتظامیہ کو اس کے تابع کریں تاکہ کسی مرحلے پر کوئی رکاوٹ پیدا نہ ہو۔

ہم یہ امر بھی واضح کرنا چاہتے ہیں کہ مرکزی رؤیت ہلال کمیٹی پاکستان کا منصب، منصب قضا ہے اور اس کی عمل داری اور حلقہ نفاذ، پاکستان ہے اور کسی بھی نظام میں قضا کے پیچھے مملکت کا تقویض کردہ اختیار اور قوت ہوتی ہے۔ اس لیے تمام ڈول کمیٹیوں کا دائرہ کار یہ ہے کہ وہ دستیاب شہادتوں اور ان کے بارے میں اپنی رائے سے مرکزی رؤیت ہلال کمیٹی کو باضابطہ مطلع کریں۔ اس کے بارے میں حتمی فیصلہ صادر کرنا اور اس کا اعلان مرکزی رؤیت ہلال کمیٹی کا دائرہ اختیار (Jurisdiction) ہے۔ کسی سرکاری یا غیر سرکاری کمیٹی کو اپنی سطح پر حتمی اعلان کرنے کا اختیار نہیں ہے۔

ہم وفاقی وزارت مذہبی امور، حکومت پاکستان اور تمام صوبائی حکومتوں سے اپیل کرتے ہیں کہ اس نظام کو زیادہ سے زیادہ موثر و مربوط بنائیں۔ اور ٹیلی ویژن اور ریڈیو کے ذریعے عوام کو رؤیت ہلال کی اہمیت، شہادت کے تزکیہ و تعدیل اور جدید سائنسی و فنی امور سے آگاہ کریں۔ جیسے جیسے آگہی اور احساس ذمہ داری عام ہوگا، اختلافات اور دوریاں کم ہوتی جائیں گی۔ اس سلسلے میں حکومت کا فرض ہے کہ علماء سے زیادہ سے زیادہ رابطہ رکھے۔

رویت ہلال کمیٹی کی کوئٹہ میں پریس کانفرنس

پریس کانفرنس کے شرکاء کے اسماء گرامی

| | |
|--|---------------------------|
| وزیر مذہبی امور، صوبہ بلوچستان | مولانا فیض اللہ اخوندزادہ |
| چیئرمین مرکزی رویت ہلال کمیٹی پاکستان | مفتی محمد اطہر نعیمی |
| رکن مرکزی رویت ہلال کمیٹی و پرنسپل جامعہ لاہور الاسلامیہ | حافظ عبدالرحمن مدنی |
| رکن مرکزی رویت ہلال کمیٹی و سیکرٹری اطلاعات مرکزی جمعیت الامت | مولانا محمد نعیم بہت |
| رکن مرکزی رویت ہلال کمیٹی و مہتمم دارالعلوم نعیمیہ، کراچی | پروفیسر مفتی نعیم الرحمن |
| رکن مرکزی رویت ہلال کمیٹی و خطیب مسجد مہابت خان، پشاور | مولانا محمد یوسف قریشی |
| رکن مرکزی رویت ہلال کمیٹی و مہتمم دارالعلوم مجددیہ نعیمیہ، کراچی | مفتی محمد جان نعیمی |
| رکن مرکزی رویت ہلال کمیٹی | مولانا محمد حیات قادری |
| رکن مرکزی رویت ہلال کمیٹی، پشاور | علامہ فقیر الحسن کراروی |
| مولانا عبدالواحد (خطیب مسجد قدحاری، کوئٹہ)، مفتی غلام محمد (مہتمم دارالعلوم، انوار باہو، کوئٹہ)، سردار عبدالمنان ظلمی (سابق رکن نقاب شریعت کمیٹی دہلی سالہ)، مولانا سید عبدالرحمن شاہ، مولانا انعام الحسن، مولانا عبدالغفور، مولانا محمد وارث، مولانا علی محمد ابوتراب (مدیر تعلیم جامعہ سلفیہ، کوئٹہ) | |

منجانب مولانا فیض اللہ اخوندزادہ (وزیر اوقاف و مذہبی امور، بلوچستان)

بلوچستان کی صوبائی حکومت کی جانب سے اسلامی احکامات پر عملدرآمد کے لیے رواں سال درج ذیل اقدامات کیے گئے:

(۱) سال ۱۹۹۹ء کے دوران صوبائی اسمبلی کے اجلاس میں ایک متفقہ قرارداد منظور کی گئی جس کے تحت ۷۲ غیر اسلامی قوانین کو اسلامی ڈھانچے میں ڈالنے کے لیے اسلامی نظریاتی کونسل سے منظوری کی سفارش کی گئی۔

(۲) صوبائی حکومت نے فاشی، عربی اور دیگر ناپسندیدہ سرگرمیوں پر پابندی کے لیے علماء کی ایک کمیٹی تشکیل دی ہے جس کے تحت رمضان المبارک کے احترام اور تقدس کو بحال رکھنے کے لیے صوبائی سطح پر حکومت نے فاشی، عربی اور دیگر ناپسندیدہ سرگرمیوں اور خصوصاً سینما ہالوں میں فلموں کی نمائش پر پابندی کے لیے اقدامات کیے اور اس پر مکمل عمل در آمد بھی کرایا۔

(۳) منشیات کے استعمال اور خصوصاً شراب پر مکمل پابندی کے لیے صوبائی حکومت نے قابل قدر اقدامات کیے ہیں اور حکومت کے فیصلوں پر مکمل عملدرآمد کیلئے ہر ممکن کوششیں کی جا رہی ہیں۔

..... محدث کے ایسے قارئین جنہوں نے اپنے ذمہ زر سالانہ کے بقایا جات ادا نہیں کئے، ان کی خدمت میں یاد دہانی کے لئے علیحدہ سے ایک مراسلہ بھیجا جا رہا ہے۔ اگر آپ کے ذمہ بھی محدث کی کچھ ادائیگی ہو تو ازراہ کرم اولین فرصت میں اوارہ کو ارسال فرمائیے یا کم خط تحریر کر دیں۔ بصورت دیگر جولائی ۱۹۹۹ء سے محدث کی ترسیل بند کر دی جائے گی۔ (نمبر)